



नेपाल राष्ट्र बैंक
केन्द्रीय कार्यालय
विदेशी विनिमय व्यवस्थापन विभाग

इ.प्रा.परिपत्र संख्या : ३१/२०७५-७६

मिति: २०७६/०३/३०

श्री नेपाल राष्ट्र बैंक, बैकिङ्ग कार्यालय लगायत सम्पूर्ण कार्यालयहरू र इजाजतपत्र प्राप्त "क" वर्गका बैंकहरू ।

विषय : इ.प्रा.परिपत्र संख्या : २१/२०७५-७६ को "निर्यातमा अनुदान प्रदान गर्ने सम्बन्धी कार्यविधि, २०७५"
मा संशोधन/परिमार्जन गरिएको सम्बन्धमा ।

नेपाल सरकार मन्त्रीपरिषद्बाट मिति २०७६/०२/१० मा "निर्यातमा अनुदान प्रदान गर्ने सम्बन्धी कार्यविधि, २०७५" मा संशोधन भएकोले सोही मिति देखि लागु हुने गरी यसै साथ संलग्न उक्त कार्यविधिको संशोधित व्यवस्थाहरू कार्यान्वयन गर्नु गराउनु हुन विदेशी विनिमय (नियमित गर्ने) ऐन, २०१९ को दफा १२ ले दिएको अधिकार प्रयोग गरी यो परिपत्र जारी गरिएको छ ।

संलग्न: निर्यातमा अनुदान प्रदान गर्ने सम्बन्धी कार्यविधि, २०७५ मा संशोधित व्यवस्थाहरू

भवदीय,

ईश्वरी प्रसाद न्यौपाने
का.मु. कार्यकारी निर्देशक

बोधार्थः

१. श्री गभर्नरको कार्यालय
२. श्री डेपुटी गभर्नरको कार्यालय
३. श्री नेपाल सरकार, अर्थ मन्त्रालय, वित्तीय क्षेत्र व्यवस्थापन महाशाखा
४. श्री नेपाल सरकार, उद्योग, वाणिज्य तथा आपूर्ति मन्त्रालय
५. श्री संस्कृति, पर्यटन तथा नागरिक उड्डयन मन्त्रालय ।
६. श्री नेपाल सरकार, गृह मन्त्रालय, अध्यागमन विभाग
७. श्री नेपाल सरकार, राजश्व अनुसन्धान विभाग
८. श्री नेपाल सरकार, भन्सार विभाग
९. श्री नेपाल राष्ट्र बैंक, बैंक तथा वित्तीय संस्था नियमन विभाग
१०. श्री नेपाल राष्ट्र बैंक, बैंक सुपरिवेक्षण विभाग
११. श्री नेपाल राष्ट्र बैंक, विकास बैंक सुपरिवेक्षण विभाग
१२. श्री नेपाल राष्ट्र बैंक, आन्तरिक लेखा परीक्षण विभाग
१३. श्री नेपाल बैंकर्स संघ
१४. श्री डेभलपमेण्ट बैंकर्स एसोसिएसन
१५. श्री नेपाल उद्योग वाणिज्य महासंघ
१६. श्री नेपाल उद्योग परिसंघ

निर्यातमा अनुदान प्रदान गर्ने सम्बन्धी कार्यविधि, २०७५ मा संशोधन

प्रस्तावना: निर्यातमा अनुदान प्रदान गर्ने सम्बन्धी कार्यविधि, २०७५ लाई संशोधन गर्न वाञ्छनीय भएकोले नेपाल सरकार(मन्त्रपरिषद्)ले देहायको कार्यविधि बनाई लागू गरेको छ ।

१. **संक्षिप्त नाम र प्रारम्भ:** (१) यस कार्यविधिको नाम "निर्यातमा अनुदान प्रदान गर्ने सम्बन्धी कार्यविधि (पहिलो संशोधन), २०७५" रहेको छ।
(२) यो कार्यविधि तुरुन्त लागू हुनेछ।
२. **निर्यातमा अनुदान प्रदान गर्ने सम्बन्धी कार्यविधि, २०७५को दफा २ मा संशोधन:** निर्यातमा अनुदान प्रदान गर्ने सम्बन्धी कार्यविधि, २०७५ (यसपछि "मूल कार्यविधि" भनिएको) को दफा-२ को खण्ड (ग) को सट्टा देहायको खण्ड (ग) राखिएको छ:-
(ग) "निर्यात" भन्नाले नेपाल राष्ट्र बैंकले तोकेको परिवर्त्य विदेशी मुद्रा आर्जन हुने गरी नेपालबाट विभिन्न मुलुकहरूमा गरिने मालसामानको निर्यात सम्झनु पर्छ र सो शब्दले भारतमा हुने निकासीको हकमा बैंकिङ प्रणाली मार्फत हुने भारतीय रुपैयाँ आर्जन हुने गरी गरिने निर्यातलाई समेत जनाउँछ।
३. **मूल कार्यविधिको दफा ३ मा संशोधन:** मूल कार्यविधिको दफा ३ को सट्टा देहायको दफा ३ राखिएको छ:-
३.निर्यातमा प्रोत्साहन उपलब्ध गराउने:(१) नेपाल सरकारले अनुसूची-१ मा उल्लिखित वस्तु निर्यात गरेमा निर्यातकर्तालाई कूल निर्यात मूल्यमा पाँच प्रतिशत र अनुसूची-२ मा उल्लिखित वस्तुहरू निर्यात गरेमा निर्यातकर्तालाई कूल निर्यात मूल्यमा तीन प्रतिशतले हुने रकम अनुदान स्वरूप उपलब्ध गराउने छ।
(२) उपदफा (१) अनुसारको अनुदान प्राप्त गर्न निर्यातकर्ताले निर्यात गरेको वस्तुको भुक्तानी परिवर्त्य विदेशी मुद्रामा बैंकमा दाखिला भएको प्रमाण वा भारतमा हुने निकासीको हकमा बैंकिङ प्रणालीको माध्यमबाट हुने आर्जित भारतीय मुद्रा बैंक दाखिला गरेको प्रमाण र भन्सार कार्यालयले मालवस्तु निकासी हुँदा जारी गरेको निर्यात प्रज्ञापन-पत्र समेत पेश गर्नु पर्नेछ।
(३) नेपाल सरकारले राष्ट्रियस्तरको सामूहिक ट्रेडमार्क दर्ता गरेको र मूल्य अभिवृद्धि कम्तीमा चालीस प्रतिशत भएको अनुसूची-२ बमोजिमको वस्तुको निर्यात गरेमा थप एक प्रतिशत अनुदान रकम उपलब्ध गराउनेछ।
(४) अनुसूची-१मा उल्लिखित वस्तुहरूको उत्पादनमा दफा ४ को उपदफा (१) बमोजिमको सूत्रका आधारमा मूल्य अभिवृद्धि कम्तीमा पचास प्रतिशत र अनुसूची-२ मा उल्लिखित वस्तुहरूको उत्पादनमा मूल्य अभिवृद्धि कम्तीमा तीस प्रतिशत भएको हुनु पर्नेछ।
(५) अनुसूची-१ र अनुसूची-२ मा उल्लिखित वस्तुहरूको उत्पादनमा मूल्य अभिवृद्धिको प्रमाणीकरण प्रत्येक आर्थिक वर्षको साउन महिना र माघ महिनामा पहिलो पटक निकासी गर्दा उद्योग विभागबाट

गराउनुपर्नेछ। तर आर्थिक वर्ष २०७५/७६ को लागि सम्बन्धित निर्यातकर्ताले गरेको स्व-घोषणालाई नै मानिनेछ।

(६) उपदफा (४) बमोजिम मूल्य अभिवृद्धि गणना गर्दा अनुसूची-१का वस्तुहरूको मूल्य अभिवृद्धि पचास प्रतिशत भन्दा कम भएमा कम भएको मूल्य अभिवृद्धि अनुरूप उपदफा (१) को अनुसूची-२ बमोजिमको दरमा वा उपदफा (३) बमोजिम अनुदान रकम उपलब्ध गराइनेछ। त्यसैगरी अनुसूची-२ अन्तरगतका वस्तुहरूको मूल्य अभिवृद्धि पचास प्रतिशत वा सो भन्दा बढी भएमा उपदफा (१) को अनुसूची-१ बमोजिमको दरमा अनुदान रकम उपलब्ध गराइनेछ।

(७) निर्यातकर्ताले निर्यात गरे वापत पाउने अनुदान जुन आर्थिक वर्षमा निर्यात गरेको हो सोही आर्थिक वर्षको वासलातमा हिसाव देखाउनु पर्नेछ।

४. मूल कार्यविधिको दफा ४ मा संशोधन: मूल कार्यविधिको दफा ४ को सट्टा देहायको दफा ४ राखिएको छ:-

४. निर्यात भएको वस्तुको प्रमाणीकरण गर्नु पर्ने:(१) यस कार्यविधि बमोजिम मूल्य अभिवृद्धि गणना गर्दा देहायको सुत्रका आधारमा गरिनेछ:-

$$\text{Value Addition} = \frac{(\text{Export FOB Price} - \text{Value of Foreign Originated Material}) \times 100}{\text{Export FOB Price}}$$

(२) यस कार्यविधि बमोजिम अनुदान प्राप्त गर्ने वस्तुको सम्बन्धमा निर्यातकर्ताले दफा (३) र दफा (४) को उपदफा (१) मा उल्लिखित शर्त र अनुसूची-३ मा उल्लिखित स्व-घोषणाको प्रमाणीकरण सहितको अनुसूची-३ बमोजिमको विवरण मालवस्तु निर्यात गरेको महिना समाप्त भएको साठी दिन भित्र विभाग समक्ष पेश गर्नु पर्नेछ।

(३) उपदफा (२) बमोजिम पेश भएको विवरणका आधारमा विभागले त्यस्तो वस्तुको अनुसूची-३ बमोजिमको ढाँचामा प्रमाणीकरण गरी सोको जानकारी तीन दिनभित्र सम्बन्धित निर्यातकर्तालाई दिनु पर्नेछ।

(४) उपदफा (२) बमोजिम पेश भएको विवरण लगायतका विषयहरूको सम्बन्धमा विभागले आवश्यकता अनुसार जोखिम समेतका आधारमा कम्तिमा पाँच प्रतिशत उद्योगको सम्बन्धित वस्तु उत्पादन हुने कारखाना वा उत्पादन स्थलको निरीक्षण गर्न वा त्यस्तो वस्तुको उत्पादन प्रकृया बारे आवश्यक जाँचबुझ गर्नु पर्नेछ।

(५) उपदफा (४) बमोजिम जाँचबुझ गर्दा निर्यातकर्ताले दफा ४ को उपदफा (१) वा (२) बमोजिम पेश गरेको विवरण झुटा ठहरेमा प्रचलित कानूनमा व्यवस्था भएकोमा सो बमोजिम र उल्लेख नभएकोमा सो आर्थिक वर्षमा यस कार्यविधि बमोजिम प्रदान गरिएको अनुदान रकम र सो अनुदान रकम बराबरको थप जरिवाना असुल गरिनेछ।

५. मूल कार्यविधिको दफा ५ मा संशोधन: मूल कार्यविधिको दफा ५ को उपदफा (२) को खण्ड (घ) पछि देहायको खण्ड (ङ) र (च) थप गरिएकोछः-

(ङ) अनुसूची-३ बमोजिम विभागबाट प्रमाणित विवरण

(च) भारतमा निकासी हुनेको हकमा भन्सार कार्यालयले मालवस्तु निकासी हुँदा जारी गरेको निर्यात प्रज्ञापन-पत्रको प्रति

६. मूल कार्यविधिको दफा ६ मा संशोधन: मूल कार्यविधिको दफा ६ को उपदफा (४) को सट्टा देहायको उपदफा (४) राखिएको छः-

(४) बैंकले उपदफा (३) बमोजिम निर्यातकर्तालाई प्रत्येक महिना उपलब्ध गराएको अनुदान रकमको विवरण सो महिना समाप्त भएको सात दिनभित्र नेपाल राष्ट्र बैंकलाई उपलब्ध गराउनु पर्नेछ।

७. मूल कार्यविधिको अनुसूची १ मा संशोधन:

क) मूल कार्यविधिको अनुसूची-१ को नाम: निर्यातमा अनुदान रकम प्रदान गरिने वस्तुहरूको सूची र अनुदान रकमको प्रतिशतको सट्टामा "निर्यातमा अनुदान प्रदान गरिने वस्तुहरूको सूची" राखिएकोछ।

ख) मूल कार्यविधिको अनुसूची-१ मा उल्लिखित "शत प्रतिशत स्वदेशी कच्चा पदार्थमा आधारित देहायका औद्योगिक उत्पादनको कुल निर्यात मूल्यमा पाँच प्रतिशत नगद अनुदान प्रदान गरिनेछ" भन्ने व्यवहारा हटाइएको छ।

ग) मूल कार्यविधिको अनुसूची १ को क्र.सं. ९ र १० को सट्टा देहायको ९ र १० राखिएको छः-

९) प्रशोधित पिउने पानी/मिनरल वाटर

१०) प्रशोधित वेसार

घ) मूल कार्यविधिको अनुसूची -१ को क्र.सं. ११,१२,१३,१४ र १५ का वस्तुहरूको कोष्ठ भित्र रहेको "(परिवर्त्य विदेशी मुद्रामा तेस्रो मुलुक निर्यात गरेमा)" भन्ने वाक्यांश हटाइएको छ।

८. मूल कार्यविधिको अनुसूची २ मा संशोधन:

क) मूल कार्यविधिको अनुसूची-२ को नाम: निर्यातमा अनुदान रकम प्रदान गरिने वस्तुहरूको सूची र अनुदान रकमको प्रतिशतको सट्टा "निर्यातमा अनुदान प्रदान गरिने वस्तुहरूको सूची" राखिएको छ।

ख) मूल कार्यविधिको अनुसूची-२ मा उल्लेखित "देहाय बमोजिमका उत्पादनको कुल निर्यात मूल्यमा तीन प्रतिशत नगद अनुदान प्रदान गरिनेछ" भन्ने व्यवहारा हटाइएकोछ।

ग) मूल कार्यविधिको अनुसूची २ को खण्ड ११ पछि देहाय अनुसार खण्ड १२ थप गरिएको छः-

१२. जुत्ता चप्पल (फुटवेयर)

९) मूल कार्यविधिको असनुसूची ३ मा संशोधन: मूल कार्यविधिको अनुसूची ३ को सट्टा देहायको अनुसूची ३ राखिएको छः-

अनुसूची- ३

(दफा ४को उपदफा (२ र ३)सँग सम्बन्धित)

..... उद्योग/निर्यातकर्ता/निर्यात प्रवर्द्धन गृह

श्री उद्योग विभाग..... ।

विषय: स्व-घोषणाको विवरण।

खण्ड -क

यस उद्योग/निर्यातकर्ता/निर्यात प्रवर्द्धन गृहबाट आर्थिक वर्षकोअवधिमा देहाय बमोजिमको विवरण अनुसारको वस्तुको निकासी गरेको व्यहोरा प्रमाणित गरिन्छः-

(क) निर्यातित वस्तुको नाम:

(ख) हार्मोनिक कोड:

(ग) प्रशोधन गरिएको कच्चा वस्तु:

(घ) निर्यात भएको परिणाम र मूल्य:

(ङ)सत प्रतिशत स्वदेशी कच्चा पदार्थ उपयोग भए/नभएको:

(च) वस्तुको मूल्य अभिवृद्धि प्रतिशत:

(छ) उत्पादनकर्ता / निर्यातकर्ताले प्रत्यक्ष रोजगारी दिइएको संख्या:

(झ) निर्यातित वस्तुको स्वदेश र विदेशमा संयुक्त ट्रेडमार्क दर्ता भए / नभएको:

(ञ) निर्यातकर्ताको गत ३(तीन) वर्षको निर्यात उपलब्धिको स्तर

क्र.सं	आ.व.(क)	निर्यातको परिमाण(रु.लाखमा)(ख)
१	आधार वर्ष	
२		
३		

आधार वर्षको तुलनामा गत तीन आर्थिक वर्षको सरदर निर्यात वृद्धि.....प्रतिशत

निर्यातकर्ताको अधिकृत व्यक्तिको दस्तखत:

नाम र थर:

दर्जा:

खण्ड- ख
नेपाल सरकार
उद्योग, वाणिज्य तथा आपूर्ति मन्त्रालय
उद्योग विभाग

श्री.....बैंक

उपरोक्तानुसारको घोषणाबाट मूल्य अभिवृद्धि समेतको शर्त पुरा गरेको देखिएको व्यहोरा प्रमाणित गरिन्छ ।


प्रमाणित गर्ने अधिकृतको दस्तखतः

नाम र थरः

पदः

बोधार्थः

श्री निर्यातकर्ता ।



१०) मूल कार्यविधिको अनुसूची ५ मा संशोधन: मूल कार्यविधिको अनुसूची ५ को सट्टा देहाय अनुसारको अनुसूची ५ राखिएकोछ:-

अनुसूची-५

(दफा ७ को उपदफा (१) सँग सम्बन्धित)

श्री नेपाल राष्ट्र बैंक,
विदेशी विनिमय व्यवस्थापन विभाग,
बालुवाटार, काठमाण्डौ ।

विषय: अनुदान रकम शोधभर्ना बारे ।

महाशय,

त्यस विभागको इजाजत प्राप्त परिपत्र संख्यामा भएको प्रक्रिया तथा कार्यविधि अनुरूप तपसिल बमोजिम निर्यात भएको व्यहोरा प्रमाणित गर्दै सो निर्यात बापत उपलब्ध गराइएको अनुदान बापत मितिमा भुक्तानी दिएको जम्मा रु(अक्षरेपी) को शोधभर्ना त्यस बैंकमा रहेको यस बैंकको खाता नं.मा जम्मा हुने गरी उपलब्ध गराई दिनु हुन अनुरोध गर्दछौं। साथै, यस शोधभर्ना माग गरिएका कागजातहरूबाट यस अघि कुनै शोधभर्ना माग नगरिएको व्यहोरा समेत अनुरोध गर्दछौं ।

क्र.सं.	निर्यातकर्ता		निर्यात भएको			निर्यात			भुक्तानी प्राप्त				
	संकेत नं (एक्जिम कोड नं)	नाम	परिमाण	वस्तु	देश	माध्यम	नम्बर	मूल्य (विदेशी मुद्रामा)	मिति	रकम वि.मु.	नेपाली रुपैया	मूल्य(ए.फ.ओ. बि.) (विदेशी मुद्रामा)	विनिमय दर

शोधभर्ना हुनुपर्ने जम्मा रकम रु..... अक्षरेपी.....

संलग्न: निर्यात बापत परिवर्त्य विदेशी मुद्रा जम्मा भएको प्रमाणित बैंक स्टेटमेण्ट

निवेदक बैंकको नाम:

ठेगाना:

दस्तखत:

प्रबन्धकको नाम:

मिति:

६

